

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీనివాసరామానుజమహాదేశికైః (మైసూర ఆండవన్) సంస్కృతభాషాయాం
అనువాద్య అనుగృహీతం తిరువరంగత్తముదనాఢ్ విరచితం

॥ శ్రీరామానుజనూట్రందాది ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీరామానుజనూట్రందాది ॥

తనియన్గళ్

పూర్వాత్తాఘవినాశనాయ విమలే జాతస్య వంశాన్వయే
శ్రీరంగామృతనామధేయసుధియో జాంబూనదాభం శుభం ।
పాదాంభోజయుగం మదీయశిరసో భూషాయితం చేద్యశః
యామ్యాశాకృతవాసయామపురుషాకృష్టో భవేయం కథం ॥

చిత్త ! త్వం విషయానుభూతిమఖిలాం చిన్మాధురీం నిష్ఫలాం
మత్వాత్మానముపేయివత్సు భవజేత్త్వం యశో యో దధే ।
తాదృగ్లక్ష్మణపాదవర్ణనపరం శ్రీరంగపీయూషిణా
భక్త్యాతాదిశతం కృతం చ పఠితుం దేహ్యాభ్యనుజ్ఞాం మమ ॥

శ్రీరంగామృతసూరిరాడతిశుచిః పుణ్యాకృతిస్సంజగౌ
శ్రీరామానుజనామతోఽతిరుచిరామష్టోత్తరాం తాం శతీం ।
చేతోహారి కలిత్తురై ఇతి యుతాం వృత్తైరిహ ద్రావిడిం
సావిత్రీస్వరసార్థసారకలితాం నః కోనతేతః పరం ॥

షట్సుఖ్యాన్వితదర్శనోన్మథన ! భో రామానుజాచార్య ! తే
పాదాంభోజయుగే సుయోజితవచస్సేవాపరాణాం సతాం ।
ఆదాయోక్తిచయం నుతాని భవతో నామాని నక్తందివం
చిత్తే మే నివసంత్యితిహ్యానుగృహణైషా పరా ప్రార్థనా ॥

పుష్పావాసరమానివాసహృదయైకోపాసికార్యాత్మజ -
ప్రాప్యాజ్ఞీశ్రయణావితస్య మహతో రామానుజస్యాఽన్వహం ।

నానాశాస్త్రవిదాశ్రయార్థకలితోదారావతారస్య తత్
 పాదాబ్జే సముపేత్య జీవితుమితో బ్రూమోఽస్య నామాని హృత్ || 1 ||

మాధ్వీస్యందిమహామహీరుహవృతావాచీలసద్రంగరాట్ -
 పాదాబ్జేతరచిత్తవృత్తిమనుజాన్ సంత్యజ్య రామానుజః |
 శ్రీమత్య్కల్యరిసూరిపాదకమలద్వంద్వాతిభక్తో బభౌ
 తచ్ఛీలస్మృతిశీలమేవ మమ హృజ్జానే న తత్కారణం || 2 ||

హే గంభీరమదీయమానస ! నమస్తుభ్యం కుతోవేతి చేత్
 యద్రక్షః ప్రకృతిప్రజావ్యతికరాత్ వ్యావృత్య మాం సద్గుణే |
 శిష్టాచారరతే శ్రితాతిసులభే యోగీంద్రరామానుజే
 భక్తిర్ముక్తికరీతి యే విదధిరే తత్పాదసాచ్ఛాకరోః || 3 ||

కాలాదీనాం నిదానం హారిరితి కృతిభిః ప్రాహ రామానుజార్యః
 మామేకం వస్తు కుర్వన్నమతివశకృతానాదిపాపాన్యలుంపత్ |
 స్వీయే పాదాంబుజే మే శిరసి నిహితవాన్ మాం చ పూతం వితేనే
 తన్నూనం నైవ కాచిద్విపదిహ ఘటతే భాగ్యవాన్ కీదృశోఽహం || 4 ||

శ్రీమద్రామానుజో నస్సకలవిధధనం హీత్యవిజ్ఞాయ మౌఢ్యాత్
 నిందేయుశ్చేన్మనుష్యాః కలిమలహృదయా స్సాతు సత్కీర్తిరేవ |
 తన్నిష్ఠోత్కృష్టశీలప్రముఖగుణజషస్సజ్జనా అస్మదుక్తౌ
 భక్త్యున్మేషప్రపత్తిక్రమయుతకవితాయాం న పశ్యంతి దోషాన్ || 5 ||

ప్రీత్యాన్యాయశధీవిలాసకవిరాట్కబ్ధార్థరమ్యోక్తిభిః
 స్తోతుం యోగ్య ఉదారధీరనుపమో రామానుజార్యో మునిః |
 తత్తాదృగ్స్వరకీర్తివర్ణనవిధౌ చిత్తం ప్రవృత్తం తద -
 ప్యంహోలిప్తమహో ! విహీనమతితోత్సాహౌ మమావేదితౌ || 6 ||

అస్మత్కూరాధినేతుస్త్రివిధమదమహాగర్తతీర్ణస్య సూరేః
 యస్యాశక్యం గుణానాం కథనమపి తదీయాజ్ఞిలాభాత్ పరంతు |
 సజ్జీర్త్యానేకపాపప్రశమనకరరామానుజీయాన్ గుణాంశ్చ
 వ్యాధూతాత్మస్వరూపాననుగుణసరణేర్మేప్రయాసో న భావీ || 7 ||

అత్యంతశ్రమకారిబాహ్యవిషయాభోగాంధకారప్రణా -
 శార్థం యస్తు సరోమునిశ్చుతిశిరస్సారాన్వితాం ద్రావిడిం |
 వర్తికృత్య పురా విదీపయతి తం చిత్తే నిధాయాత్మనః
 యః ప్రాదీపయదత్యుదారమహిమా రామానుజో నః ప్రభుః || 8 ||

సర్వేశానసుఖావలోకనరిపుస్వాంతస్థితాంధంతమో -
 నాశాయైవ పురా ప్రకాశితవతో జ్ఞానప్రదీపం మునేః |
 భూతాఖ్యస్య పదాంబుజే విధృతవాన్ రామానుజార్యోఽనిశం
 తత్యల్యాణగుణానుభూతిరసికా యే తే త్రయారక్షకాః || 9 ||

ధ్వంతం ప్రోత్సార్య లక్ష్మీధరమనుభవతా బర్హిపుర్యాం యథావత్
 వ్యక్తం తత్సర్వముక్తం ద్రవిడకవిమహన్నామభాజా తదీయౌ |
 చార్షజ్ఞీ యో నునావ ప్రథయతి చ మహాయోగిరామానుజార్యః
 తస్మిన్ యే భక్తియుక్తాః కలితనిజశిరస్తత్పదా నిత్యవిత్రాః || 10 ||

సారాసారవివేకభాసురచతుర్వేదార్థసారార్థికాం
 చారుద్రావిడసూక్తిమాహా చ ధరావ్యాప్తం యదీయం యశః |
 తత్తాదృజ్ఞునివాహనాజ్ఞీకమలాపీడం చ రామానుజం
 సంశ్రిత్యోల్లసతాం అనుష్ఠితీరసావిత్యక్షమా శంసితుం || 11 ||

సర్వోద్దేశవిసారికీర్తిమహితశ్రీభక్తిసారాభిధ -
 శ్రీయోగీంద్రపదాంబుజాశ్రిత మనోరామానుజస్యాన్వహం |

యుక్తం రమ్యపదాబ్జసంశ్రయణమిత్యద్వేలభక్త్యంచితాః
నాన్యత్రేతి దృఢం విదంతి సుధియస్తేష్వేవ భక్తోఽస్మ్యహం || 12 ||

ఆత్మారామరుహాతిరమ్యతులసీమాలా స్త్రయీసంనిభాః
చారుద్రావిడవాక్యజ స్సమయునగ్రజ్ఞేశపాదాంబుజే |
తాదృగ్భక్తపదాబ్జరేణుచరణానన్యప్రియ స్సత్యధీః
శ్రీరామానుజ ఏవ తత్పదసరోజం మే గతిర్నాన్యథా || 13 ||

రమ్యా శ్రీకులశేఖరాస్యగళితా శ్శాత్రోక్తితుల్యా గిరః
తాస్సున్వంతి చ యే మహామతియుతా స్తాంస్తౌతి రామానుజః |
శ్రీమాన్ మాం స న ముంచతీతి విదితః ప్రాప్యార్థముత్కంఠితః
తప్తార్ణవ్యనగార్ణవేషు చ తపో దగ్ధం తనుం నాయతే || 14 ||

అశ్రాంతానూనపూర్వాధికలలితమహాస్నేహనావర్తకృష్టేః
నిత్యానందస్వరూపాద్యకథనకృతతన్మంగళాశాసనస్య |
పాదావాశ్రిత్య నిత్యం మహాదభిధమునేర్యోఽలసత్తాదృశస్య
నేక్షే రామానుజస్యోత్తమగుణకథనాసక్తిహీనాన్ తతః కిం || 15 ||

రంగాధీశోత్తమాంగోచితరుచిరసుమస్తగ్ధరా తాం చ గోదా
దేవాయాధారయత్తన్నిరుపధికరుణాయుక్తజీవోఽత్యుదారః |
శ్రీమద్రామానుజార్య శృతిషు చ నిరధాస్వాహితోపప్లవాసు
క్షోణ్యాం త్రాణాయ తాసాం నను కలిమదనాశాయ జజ్ఞే మునీద్రః || 16 ||

శ్రీశం ప్రత్యద్వితీయం మదగజసదృశం సర్వశాస్త్రేడ్యమానం
దేవం శ్రీభక్తజీవం కలిదమనగురుర్నిర్మమే యః ప్రబంధం |
దివ్యం సంసారతాపప్రశమనమనఘం భక్తిమాన్ యశ్చ తస్మిన్
తం యే రామానుజార్యం యయు రతిసుఖదుఃఖా స్సుస్య
రేకస్వభావాః || 17 ||

గూఢార్థక్లేశసాధ్యశ్రుతిశిఖరగిర స్సర్వసామాన్యవేద్యాః
 కర్తుం జజ్ఞే ప్రబంధం శఠరిపురకృత ద్రావిడం చారు వేద్యం |
 తధ్యానైకాత్మలభ్యైః మధురకవిమునేస్సద్గుణాన్ యస్త్వినావీత్
 సర్వాత్మోజ్జీవనార్థ్యప్యతిశయసహకృన్మేఽద్య రామానుజార్యః || 18 ||

ఐశ్వర్యం త్వమితం ప్రసూర్జనయితా శ్రేయః ప్రదాతా గురుః
 సౌరభ్యాధికపుష్పసంభవరమాజాని శ్చ నారాయణః |
 సర్వోదారగుణానుభూతిసుఖదాః వాచ శ్చఠారే రితి
 క్షోణ్యాం యః ప్రబుబోధ మే హ్యమృతవద్రామానుజోఽతిప్రియః || 19 ||

భద్రశ్రీవనమధ్యదీప్తకురుకానేతు స్సుధాస్యాంబుజాత్
 హృద్యా నిర్గలితా మహోపకృతినః పీత్వా శఠారేర్గిరః |
 అత్యానందముపేయుషాం ప్రియతమా యే తత్ప్రియో యో మునిః
 నాథ స్సోఽపి చ యస్య చేతసి మహాన్ రామానుజో మే నిధిః || 20 ||

శుద్ధానుష్ఠానభాజః పదయుగముపయాతో మునేర్యామునస్య
 ప్రాప్యం రామానుజ స్సన్ యతిపతిరవనౌ మాం రఠక్షానుకంపీ |
 తచ్ఛేతో నూనమేత్యాధమజననిలయం వార్షుకస్త్వం నిధీనాం
 మేధోఽసీ త్యాదిమోఘాత్కిభి రతికృపణాభిర్న యాచే కదాపి || 21 ||

స్కందస్తంబేరమాస్యశ్వసనసఖమహాదేవదుర్గాజ్వరాసు
 ప్రేత్యానీకం నివృత్తాస్వనితరగతికం సంస్తువంతం చ బాణం |
 పూత ! శ్రీకృష్ణ ! పాహి త్రిభువనపరిపాలేత్యరక్షత్ స యస్య
 స్వాంతే రామానుజార్య స్స హి విపదపనోదం ధనం మే సమింధే || 22 ||

సద్భక్తైర్యం విదిత్వా విపదుపశమనం స్వీయ మక్షయ్యవితం
 స్వాంతేష్వారాధ్యమానం యతికులతిలకం హ్యత్ర రామానుజార్యం |
 చిత్తేఽహం వంచనాధ్యే వివిధదురితకృత్తాదృశం సంనివేశ్యా -
 జన్తం ప్రధ్యాయ జీవామృత ఇద మయశః కిం ను తత్కీర్తిరాశేః || 23 ||

యాతే కాలేఽద్యయావత్ ధృతవివిధతనుః కర్మభిర్దుష్కృతేద్దైః
 తప్తోఽత్యుగ్రైశ్చ తాపై రభవమహమితోడాంభికాచారనిష్ఠాః |
 నిశ్శేషా స్స్యుర్యథామీ అధమమతరతాః ఖండితా యేన సత్య -
 జ్ఞానం రామానుజం తం త్వభవ ముపగతః కృష్ణమేఘం ప్రకృష్టః || 24 ||

హే రామానుజ ! నీలవారిద దయాలోఽహం చ దుఃఖాలయః
 మా మేతాదృశ మాత్మసాత్ యదకరో స్తన్మంగలా స్తే గుణాః |
 జాతా ఆత్మవిధారకా అనితరాస్వాద్యా మమా తిప్రియాః
 కో వా వేత్తి ధరాతలేఽంబుధివృతే భావం దయాయా స్తవ || 25 ||

దోషం మత్పాపరూపం దృఢమమిత మపోహ్యాశు రారాజమానం
 ఆసేదుర్వ్యాప్తకీర్తిం ప్రకటితమహిమౌదార్యరామానుజార్యం |
 యే యాదృక్ తేషు దోషః క ఇహ సమభవన్ కుత్ర తే కించరిత్రాః
 తాదృగ్దోషశ్చ తాదృక్ జనురపి చరితం కింకరాన్ కుర్వతే నః || 26 ||

శ్రీమన్ ! రామానుజ ! త్వం నిరవధికరుణావార్ధి రౌదార్యశాలీ
 స్వాంతం మే పాపచర్యాకులషితమపి యత్ప్రావిశ స్తద్వ్యనక్తి |
 న్యూనాధిక్యాదిశూన్య స్తవ ధృతసమతాభావ ఆప్తానుభావః
 జ్ఞాతోద్విగ్నం మనో మే భవదమలయశోరాశి రిత్యజ్జితా స్యాత్ || 27 ||

భర్తుః కల్మషచిత్తకంసదమనస్యా త్యంతశుద్ధాత్మనః
 భక్తాతిప్రియవల్లవీజనపతేః కృష్ణస్య పాదాబ్జయోః |
 ద్వేష్ట్యాణామతిదుర్లభస్య చ గుణాన్ రామానుజస్యాంతరా
 బ్రూతే మద్వదనం న చాపర మహో ! మేఽద్యాద్భుతం జీవితం || 28 ||

య స్సూక్తిం శరకోపయోగివదనాంభోజామృతస్యందినీం
 వేదాంతానుచరీం న్యవాసయదహో ! ఆత్మీయభక్త్యాలయే |
 తద్రామానుజసద్గుణానుభవనానందం సమాసేదుషాం
 గోష్ఠీం ప్రీణయతః కదా మమ దృశౌ కిం తద్దయా యాస్యతి || 29 ||

నిత్యానా మఖిలాత్మనాం చ భువనే విష్ణుర్హి శేషీతి యః
 ప్రాహా త్యంతదయాళు రుత్తమమతీ రామానుజార్యోఽనఘః |
 చక్రే మా మపి కింకరం సతి తథా కిం మోక్షసిద్ధ్యాపి మే
 కిం వా దుఃఖసహస్రదైః పరివృతో నానావిధైర్నారకైః || 30 ||

కాలే వాసర -మాస -వర్ష -గుణితే త్వద్వావధి స్వాంత ! భోః
 నానాయోనిషు తత్ర చాత్ర జననాత్ నన్వన్వభూమ వ్యథాః |
 నాస్తీతః పర మీదృశీ గతి రుతేషన్నాపి చింతా చ నః
 ప్రత్యక్షీకృతహస్త్యగేశ మిహా యద్రామానుజం సంశ్రితాః || 31 ||

సద్ధర్మదేష్విణార్తా మఘమయకలినా సానుకంపం ధరిత్రీం
 సంభూయోద్ధృత్య తత్రే శ్రుతిగతశరణాగత్యనుష్ఠాననిష్ఠః |
 య శ్రీరామానుజ స్తత్పదకమల ముపాశిశ్రియు స్తేషు తేజః
 ఛాంతిస్సైర్యం చ కీర్తిర్ధనమమలపరజ్ఞానమాయాంతి నూనం || 32 ||

సాంద్రానేకదళోల్లసత్కమలజాకాంతస్య హస్తోజ్వలం
 చక్రం నందక ఆశ్రితావనరతా కౌమోదకీ సా గదా |
 శార్ఙ్గం చాప్రతిమం విభూషితకర శృంఖశ్చ దివ్యాయుధా -
 న్యేకీభూయ సదా సురక్షితు మిళాం రామానుజం న్యాయయుః || 33 ||

శ్రీరామానుజమంగలావహగుణా ధర్మోపరోద్ధుః కలేః
 నిర్మూలాయ సదోన్ముఖా అపి తదా నైవ ప్రకాశం గతాః |
 కింత్వస్మద్విహితాఘలేఖనవిధౌ న్యాయోక్తిలాభాత్ పరం
 దగ్ధాన్యంచితపుస్తకాని చ యదా తే సర్వతో రేజిరే || 34 ||

యాచే నేతరదేవతా మిహా నరాం శోద్ధిశ్య నీచానహం
 మేఘాదార ఇతి ప్రియోక్తి మఫలాం నైవ ఋవే రంగపూః |

ఇత్యుక్తే తు విసీమమోహనజుషో రామానుజార్యస్య తే
పాదాబ్జే న హి విస్మరామ్యథ చ మాం పాపం కథం లింపతి || 35 ||

చక్రీ స్వాశ్రితదుఃఖనాశనమనా స్సర్వాత్మశేషీ విభుః
ప్రీత్యోపాదిశదాగమోదధిగతం సారాంశ మాత్యోక్తిభిః |
తత్సారోక్తిభిరేవ సంస్పృతిజుషో రామానుజో మానవాన్
సంరక్షత్యనుస్పృత్య తాననుదినం శీలం ప్రభోర్మే నివదం || 36 ||

విశ్వవ్యాపిన ఆత్తదివ్యయశసో రామాయణస్యాలయః
భవ్యో భక్తినదీపతేర నుపమో రామానుజ స్తస్య చ |
యే వా శ్లాఘ్యగుణాన్ స్తువంతి సుధియ స్తేషాం పదాబ్జేషు యే
స్నిగ్ధా శ్చక్రు రవాప్య సారవిషయాన్ తత్యేవకం మామపి || 37 ||

యన్మాం వస్త్యధునా విధాయ భవత శోచిపాసనాయాం స్థిరం
కాలం చాక్షపయో వృథా ను విషయాభోగేషు కిం కారణం |
ధన్యానాం వచనేషు సుస్థిత మునే ! రామానుజార్య ! ప్రభో !
త్వత్కారుణ్య మవేద్యమేవ తమిమం సూక్ష్మార్థ మావేదయ || 38 ||

ద్రవ్యం క్షేత్రాణి పుత్రా స్సరుచిరవరవర్ణిన్య ఇత్యున్మతీనాం
అస్మాకం యాచతాం తద్దృఢహృదయతమోయుక్తదుఃఖా న్యపోహ్య |
దత్వాత్మాసీమశోభావహసుగుణగణధ్యానయోగ్యాం మనీషాం
హే హృత్ ! రామానుజో హి ప్రభవతి వద కః క్షేమకారీదృశోఽన్యః || 39 ||

క్షేమం మోక్షోఽర్థధర్మావుపచితసుగుణః కామ ఏతే పుమర్థాః
ఇత్యాహుస్తత్ర కామో మురరిపువిషయో హ్యుత్తమో నాన్యథా స్యాత్ |
శేషా ధర్మార్థమోక్షా అనితరవిషయా శ్యేషభూతాస్తు తస్యై -
వేత్యేతద్వామనోఽసావితి విదితగుణః ప్రాహ రామానుజార్యః || 40 ||

ఆస్మాకీనరమాధవో జని మజోఽప్యాసాద్య చానేకధా
 సర్వాలోకపథం గతోఽపి వివిదుర్నాస్యానుభావం జనాః |
 శ్రీరామానుజ ఆగతే భువమిహాశేషా యయు శ్శేషతాం
 శ్రీనారాయణ ఏవ శేషిపదభాగిత్కుత్తమజ్ఞానినః || 41 ||

సరోజనిలయాపతిర్నిఖిలదేహినామీశ్వరః
 స రంగపతి రిత్కుపాదిశదనావిలః పావనః |
 మనోహరవిభూషితే యువతివక్షసి స్థాయినం
 ఘృణీహ మమ జీవ మప్యదధరచ్చ రామానుజః || 42 ||

హే మర్త్యాః ! వచనం హితం శ్రుణుత వో వక్ష్యామి ధర్మద్విషః
 దుర్దాంతస్య కలేః పరో దమయితా రామానుజో నన్వతః |
 నామాన్యస్య చ గాయత ప్రవహతో జ్ఞానం చ భక్తిర్ద్వధా
 పాపం ముక్తివిరోధి నశ్యతి సుధాసిక్తా వివక్షోర్గిరః || 43 ||

లోకా శ్శృద్ధధతే న మద్వచసి నః కో వా పుమర్థో భవేత్
 హంతైవం త్వనుయుంజతే కుత ఇదం సేవ్యో హి రామానుజః |
 యో వేత్తి ద్రవిడోక్తిబంధసరణిం త్రేధా విభక్తాం తథా
 ప్రాజ్ఞో వేదచతుష్టయే స్మృతిశతాభిజ్ఞశ్చ సత్కీర్తితః || 44 ||

నాన్యత్ ప్రాప్యం త్వదీయాత్ వరపదయుగళాదద్య రామానుజార్య !
 ప్రాప్యం తాదృక్ ప్రదాతుం ప్రభవతి భవదీయాజ్ఞీయుగ్మం హి నాన్యత్ |
 ఈదృక్తత్ప్రవక్తా సకలమతిమతాం చామతేర్మే గుణ స్తే
 స్తోతుం తం క స్సమర్థః పర మనుభవతా వేద్యతే త్వార్జ్జవాఖ్యః || 45 ||

స్వచ్ఛందాని మతాని షట్ వ్యపగతాని స్యుర్యథా భూతలాత్
 అభ్యస్తద్రవిడాగమాఖ్యశరజిద్ధాథం హి రామానుజం |
 అజ్ఞానావసథం చ మాం సుమనసం కర్తుం మదంతస్సితం
 సర్వాశాపరిపూర్ణభవ్యయశసం సేవ్యం ప్రణమ్యాశ్రితాః || 46 ||

శ్రీరంగాధిపతి స్సమస్తఫలద స్సాక్షాత్పరం దైవతం
 సర్వోపాస్య ఇతి పవ్యపాదిశదిహ స్వామీ చ యో మేఽధునా |
 నాన్యాపాస్య మఘం వినాశ్య హృదయం రామానుజోఽహర్నిశం
 త్వధ్యాస్తే యదిదం చ తన్నిరుపమం ధన్యో మదన్యోఽస్తి కః || 47 ||

భవాభావస్తుత్యస్థిరమహిమరామానుజ ! పరం
 నిహీనత్వస్యాఽఽస్తి శరణ మతులస్యాపి న మమ |
 ఋతే కారుణ్యాత్తే తదపి మమ నైచ్యం శరణ మైత్
 ఫలే వా సిద్ధే నౌ కిమిహ విరహే కారణ మితః || 48 ||

అంభోజాతప్రసూనప్రసృతరసధునీసిక్తసుక్షేత్రమధ్య -
 బ్రాజచ్ఛీరంగనాథశ్రితఫలదపదద్వంద్వధార్యుత్తమాంగే |
 శ్రీమద్రామానుజే భువ్యుదితవతి మునౌ స్థాపితో ధర్మమార్గః
 మాయాకృష్టం ప్రణష్టం మత మన్వృతచయం దుష్కలిశ్చ ప్రభగ్గుః || 49 ||

లోకవ్యాపిసమస్తసద్గుణజుషః పాదౌ యతీంద్రస్య తౌ
 కీదృక్షావితీ చేదనుత్తమజనస్వాంతప్రభావర్షిణౌ |
 సంత్రస్తప్రతివాదిమానసపరిక్షోభోపతాపావహౌ
 నానాదోషయుతా మదీయకవితా స్వీచక్రతుః స్తోత్రవత్ || 50 ||

ప్రాక్ పాదాశ్రితపాండవప్రచలితానీకారిసంహారి -
 సద్ధర్మస్థాపకవాసుదేవసుగుణజ్ఞానానుభూత్యంచితైః |
 ప్రాజ్ఞైర్య స్సుత్తకీర్తి రావిరభవత్ రామానుజో మాఽత్మసాత్
 కర్తుం కేవల మిత్యవైమి న పరో హేతుః పరామర్శనే || 51 ||

యన్నిధ్యానేన బాహ్య న్యపహతిభయతో వ్యద్రవన్ షణ్మతాని
 క్షోణ్యాం కీర్తిర్యదీయా దిశి దిశి వితతా మాం చ నీచం దయాళుః |
 ఆవిశ్యా నాశయద్యో ద్వివిధ మఘమపి త్వజ్ఞీయుగ్మే సుబద్ధం
 చక్రే శ్రీరంగరాజోఽదృతమయకృతయోఽమూ హి రామానుజస్య || 52 ||

ఆయాతః పాతుకామ స్సురతరురిమ మాం యోఽత్యుదారో విపశ్చి -
 ల్లోకాశంసార్హశీల స్త్వథ ఋజుసరణిః దర్శితాశ్చర్యచర్యః |
 నిత్యా జీవా అనంతా స్తదుచితనిలయాశ్చాపి నారాయణీయాః
 ఇత్యేతత్తత్వ మస్థాపయదిహ విశదం మాన్యరామానుజార్యః || 53 ||

లోకేఽత్యుత్తమశీలసజ్జటనకృద్రామానుజార్యస్య తత్
 దృష్ట్వా శీల మనుత్తమం తు కుమతాన్యస్తాని నారాయణః |
 సర్వం చేత్యపపాదకాశ్చ నిగమా గర్వాధికా రేజిరే
 రమ్యశ్రీకురుకాపురాధిపగిరో వేదోపమా స్సుస్థితాః || 54 ||

నిస్సంఖ్యా స్తే యథార్థా భువి బభు రచలా స్సుస్వరా యేన వేదాః
 త్రాతా మేఘోపమో య స్సురపి సుమనసో దర్శనాదేవ వశ్యాః |
 రమ్యోద్యానావృతశ్రీభుజగపతిశయోపాసకాభిష్టుతో యః
 తాదృగ్రామాజుజార్యాఙ్ఘ్రిపచరణరత్నై రన్వయో న స్సనాథః || 55 ||

క్షోణీం త్రిస్సప్తకృత్వో నిశితపరశునాఽక్షత్రియాం య శ్చిక్రీర్షః
 క్రోధోద్రిక్తో వ్యతక్ష్ణోత్ య ఇహ చ తమనోత్ కీర్తిమూర్తిర్విశుద్ధః |
 శ్రీమద్రామానుజార్యం తమహ మసదృశం సంశ్రితోఽస్మీత ఊర్ధ్వం
 బ్రూయాన్నాన్యాం రసజ్ఞా మమ గిర మపరం చింతయేన్నైవ చిత్తం || 56 ||

శ్రీరంగాధీశపాదాంబుజపరిచరణైకాశ్రయానన్యలాభాః
 ఆత్మీయా బాంధవా స్తే స్సురితి విదితవంతం సమస్తోత్తమం చ |
 న్యాసోజ్ఞీవిప్రపన్నప్రణుత మహ మిహ ప్రాప రామానుజార్యం
 నేతో మోహావహం తత్పర మనుచితకృత్యం కరిష్యే కదాపి || 57 ||

సత్త్యైకాలంబితత్వోదధి రధికయశా మాన్యరామానుజార్యః
 కాంశ్చిత్ వేదాభ్యుపేత్యాన్ స్వవదనగలితార్థో యథార్థో న చాన్యః |

ఏకం బ్రహ్మైవ సర్వం తదితర దన్వతం త్యక్తదేహా స్తు జీవాః
యాంత్యైక్యం బ్రహ్మాణీతి ప్రలపితవత ఉన్మర్ష్య వాదే జిగాయ || 58 ||

ఆపారావారభూమౌ కలితిమిరవృతాయాం చ రామానుజార్యః
నామ్నాయానాం మహోభిః కలినిబిడతమ శ్చేద వాసాదయిష్యత్ |
ఆత్మాన శ్శేషభూతా భగవదభిరతా స్సర్వశేషీ స ఏవ
శ్రీమన్నారాయణో హీ త్యవగతివిధురా స్సర్వ ఏవా భవిష్యన్ || 59 ||

శ్రీమానాత్మగుణోజ్వలో జలధరః కృష్ణ స్స రామానుజ
స్త్వస్మద్వంశశిఖామణిః పరిషదో విద్యానిధీనాం సతాం |
శ్రీకార్యాత్మజదివ్యవాక్పరిమళావాసస్థలాన్యాదరాత్
అధ్యాస్తే కమలానివాసనిలయాలజ్కారదివ్యస్థలీః || 60 ||

నిష్ఠావద్భిర్మునీంద్రైః ప్రథితమహిమభి స్సేవితస్యాత్తకీర్తైః
న్యాసానుష్ఠానసిద్ధే రనఘశుభగుణా శ్చార్పరారామానుజస్య |
పాపైర్భూయోఽభివృద్ధైర్భవనిరయగతం చాత్మసాన్మాం విధాయా -
ప్యభ్రాజంతాద్భుతం తజ్జగదతివిపులం సంజహర్షా భివీక్ష్య || 61 ||

శ్రీమద్రామానుజార్యోత్తమపదకమలానీపుశీలాధమేభ్యః
కల్యాణం రంగనాథః కథమపి న దదాతీత్యుదీర్యాథ యౌఽస్తౌత్ |
తాదృక్ప్రీవత్సచిహ్నప్రసదనఫలతత్పాదపద్మాశ్రయోఽహం
నాసాతే పుణ్యపాపే మయి హృదయమితో విహ్వలం నైవ మే స్యాత్ || 62 ||

భగ్నా విద్రావితా స్తే షడిహ మతతరూన్ శిశియుర్వస్తుకామాః
మూర్తీభూతావివేకా స్త్వదుదయఫలత శ్శీలశిక్షకదీక్షః |
కారుణ్యేనాన్వధావో వశయితు మఖిలాన్ ప్రాజ్ఞ ! రామానుజార్య !
త్వత్పాదాబ్జే గుణాఢ్యే గజ ఇవ కరిణీ మన్వయేఽస్మిన్ దయస్య || 63 ||

ఆస్మాకీనః ప్రమత్తో యతిపతి రిభరాజో హి రామానుజార్యః
 శ్రీకార్యద్యూతగానోల్లసితమధురవాగ్వారిధారోన్మదశ్రీః |
 దార్యాదాయాగ్రహస్తే మహదతులచతుర్వేదరూపం యథార్థం
 హంతుం వోఽత్రాభియాతః ప్రహరతి కథకాః ! జీవితాశాం జహీత || 64 ||

శ్రీరామానుజయోగిరాజకరుణాలభ్యోత్తమజ్ఞానతః
 విధ్వస్తాః కథకాః కదాపి సుధియాం నాంతర్వ్యథా స్యాదితః |
 భాగ్యాధ్యా వసుధా కలా స్త్వవికలా స్సత్వార్థశీలా బభుః
 నానాదోషవిదూషితా అపి యయుర్నిర్దోషితాం మానుషాః || 65 ||

జ్ఞానం భక్త్యామ పక్వం తదనుదిన ముపాస్యైకరూపం యదీయం
 తాదృగ్భక్తాయ ముక్తిం వితరతి హి రమావల్లభ శ్చేత్ కృపాభిః |
 ఘోరైనోమన్మనోఽఘప్రశమనచతుర స్త్వార్యరామానుజార్యః
 దత్వా పూర్ణానుకంపాశరణ ముపనతేభ్యోఽథ ముక్తేః ప్రదాతా || 66 ||

ధర్మాత్మా వాసుదేవ స్స్వచరణశరణాయాతధర్మేశసూనోః
 హేతోర్ధుర్యోధనాదీన్ శతమపి సుకరం ఘాతయామాస తేన |
 దత్తం దేవేన దేహాద్యఖిల మిహ సమస్తాత్మనాం స్వాప్తిహేతోః
 ఏతద్రామానుజః కో యది న చ సమదేక్ష్య త్వరక్షిష్యదస్మాన్ || 67 ||

ఆశ్చర్యక్రియపాండవప్రియహారిః ప్రోవాచ గీతాం రథే
 తస్యా శ్చ స్వరసార్థబోధనపరం భాష్యం వ్యతానీత్ సుధిః |
 శ్రీరామానుజసంయమీ తమిహ యే సంసేవిరే సజ్జనాః
 శ్లిష్టే తత్సుగుణేషు జీవమనసీ మే స్యాత్ సమః కోఽపరః || 68 ||

ఆలోక్యాత్మస్థితిం ప్రాక్ అపగతకరణాం స్మృత్యపేతాం చ సృష్టేః
 దేవః కారుణ్యతో మే వ్యతరదపి సమస్తాని తాని స్వయం తౌ |
 స్వీయౌ పాదౌ ప్రదర్శ్యోదధర దిహ చ నేత్యూనతా మేత్య భూయః
 భూత్వా రామానుజాత్మా ప్రపదనకరణాత్ మా మరక్షత్ భవాభ్యే || 69 ||

హే రామానుజ ! మాం కువృత్త మపి మే పశ్యేర్గుణాంభోనిధిం
 త్వాం చైవేహ తదా త్వదీయకరుణావీక్షేవ యుక్తా మయి |
 కిం చైకోఽపి యదీక్ష్యతే గుణకణో ! నాస్త్వేవ కిం తావతా
 కింవా జానత ఆశ్రితా స్తవ దయాం బ్రూయుశ్చ వేలాతిగాం || 70 ||

శ్రీ రామానుజ ! భో ఉదార ! సుమహాన్ ! చిత్తం మదీయం యయో
 త్వత్పాదాంబుజయో రధోధ ఉభయోర్భక్తిర్మదీయా తయోః |
 సమ్యక్ శిక్షణ మైత్ మదాచరణ మప్యంతం గతం తే గుణైః
 ప్రారబ్ధం దురితం త్వదీయకరుణాభూమ్నా మమోన్మూలితం || 71 ||

శ్రీమాన్ రామానుజార్యో విదధదధిక మాత్మీయ మౌదార్య ముర్వ్యాం
 దుష్టాన్ వ్యద్రావయత్తాన్ పరిచితకలహాన్ దుర్మతస్థా నశేషాన్ |
 శుద్ధం త్వామ్నాయమార్గం నిరఘమిహ సమాస్థాపయచ్ఛేతి మత్వా
 హార్దేన ప్రీతిభూమ్నా ప్రణుతిపరమహద్భి స్సమం మాం చ చక్రే || 72 ||

ఔదార్యేణ మహానుకంపనతయా శీతాంశువచ్ఛేతల -
 స్వాంతత్వేన చ భూతలాఖిలజనత్రాణాం యథార్థం శుభం |
 జ్ఞానం చోపదిశంత మన్వహా మహం ధ్యాయామి రామానుజం
 స్వాంతే తేన వినా మమాస్తి న పరా సంచింతనాదిక్రియా || 73 ||

పాపాచారైర్వ్యరూపి శ్రుతివిహితపథో నేతి తాన్ చక్రపాణిః
 చక్రేణా తిక్ష్ణతేన క్షితి మఘరహితాం కర్తుకామో విహంతి |
 శ్రీమద్రామానుజస్తు చ్యుతనిగమస్సృతీన్ మేఘవత్ సద్గుణశౌఘః
 తత్తక్తాలానురూపస్ఫురదమలనయైర్భంజయత్యన్యవాదాన్ || 74 ||

శంఖా ముక్తాశ్చ రమ్యాః పరిత ఉపచితా యద్భువం రంగనాథః
 హస్తాభ్యాం శంఖచక్రే దధదఖిలజనాన్ మోహయన్ నః పురస్తాత్ |
 తిష్ఠం స్త్యక్త్యామి న త్వా మితి కథయతి చేత్ మాన్య ! రామానుజార్య !
 క్రాంత్యాకర్షంతి మాం తే హ్యానితరసులభా స్సద్గుణా నన్వజస్తం || 75 ||

శ్రీమన్ ! రామానుజార్య ! స్థిరతరసుయశా భూరివారిప్రవాహాః
 రమ్య శ్రీవేంకటాద్రిః పరమపద మథో క్షీరవార్ధిశ్చ శస్యః |
 నూనం యావంత మానందధు మిహ భవతే తన్వతే త్వత్పదాబ్జే
 తావంతం హి ప్రమోదం వితనుత ఇతి తే దేహి మే సానుకంపం || 76 ||

అన్యాలభాం దయాం తా మతనుత మయి తాన్యాగమద్విణ్మతాని
 ప్రాభాజ్ఞీత్ తత్తదర్థైర్నిగమగతగిరామేవ కీర్త్యా వవార |
 క్షోణీం మత్పాపకర్మాణ్యఖిల మపనునోదైవ రామానుజార్యః
 తస్యోదార్వైకమూర్తైర్మనసి తు కరణీయం ను కిం వాపరం స్యాత్ || 77 ||

శ్రీమన్ ! రామానుజార్య ! త్వమిహ బహుపరిక్లేశతో మోహయన్ మాం
 ప్రీత్యా సమ్యక్ ప్రవిష్టో హృదయమపి తథా తద్గతాత్మాపహారం |
 దోషం చోన్మూల్య శిక్షాం వ్యతర ఉదధిజాజానిపాదాబ్జనిష్ఠం
 చాకార్షి స్తన్మనో మే కలుషితవిషయః కోఽపి నైవోపయాతి || 78 ||

మిథ్యాభూతాన్ జగత్యాం ప్రకటితవిషయాన్ ఖండయిత్వా దురర్థాన్
 శ్రీమద్రామానుజార్యో సమవతి శుభదం సత్య మర్థం మహీష్ఠాః |
 మాన్యా స్వోత్తారికాన్యా జగతి భవతి వా స్వేష్టదా దేవతేతి
 మ్లూనాః ఖిన్నాః కృశాంగా అకృతసుమతయో ద్వాపరస్థా వృథాహో || 79 ||

యేఽవిస్మృత్య స్థితీ స్తా స్సుజనపరిణతాసీమ రామానుజార్యే -
 త్యాఖ్యాశ్రద్ధాధరాణా మనవరత మనుధ్యానసక్తా హి తేషాం |
 కైంకర్యాణ్యేవ సర్వాణ్యనిశ మఖిలదేశేషు కాలేషు తద్వత్
 సర్వావస్థాస్వపీహ త్రిభిరపి కరణైః సంవిధాస్యేఽవిహాయ || 80 ||

యుష్మత్పాదారవిందాదరపరిచరణానన్యవృత్తిష్వపేతా
 సక్తైర్మేఽప్యద్య రంగాధిపపదకమలే మచ్ఛిరస్సాస్నుభూషే |

కృత్వా రామానుజార్య ! స్త్వఘటనఘటనాశక్త ! మా మన్వగృష్టాః
సత్యామర్షే త్వదీయప్రవిమలకరుణాసన్నిభోఽన్యో న భాతి || 81 ||

విజ్ఞానాలాభహేతో రుపచితదురితాత్ కర్మణోఽత్యుగ్రరూపాత్
వీతార్థజ్ఞానవంతం త్వధిభువనతలం పర్యటంతం వృధైవ |
కృత్వా చైకక్షణే మా మసమబహువిదం సద్యశా శ్శంస్యమానః
పుణ్యాత్మా కీదృశోఽసౌ జలద ఇవ మహోదారరామానుజార్యః || 82 ||

శ్రీమన్ ! రామానుజార్య ! ప్రథితశుభగుణాన్ ప్రాప్య విఖ్యాతధర్మ -
న్యాసానుష్ఠాననిష్ఠాః పరమపదజష స్సామ్యమ సంతీతి సంతః |
నేదృగ్గోష్ఠీం ప్రవిష్టోఽస్మ్యపి తు తవ పదాంభోజలాభైకముక్తిం
ప్రాప్స్వామ్యంభోద ! విద్యా ఇయదిద మనుభావత్వ మిత్యాత్మనిష్ఠం || 83 ||

శ్రీమద్రామానుజార్యం త్వహ మవగతవా నద్య యాథార్థ్యత స్తం
తత్పాదాసక్తపాదూపరిచరణవశాత్ ప్రాక్తనాఘై శ్చ ముక్తః |
యావచ్ఛక్యం తదీయప్రథితశుభగుణాంభోధి మభ్యష్టవం చ
ప్రాప్తానాం సత్ఫలానాం గణయితరి మయి త్వంత ఏషాం చ నాస్తి || 84 ||

అధ్యేతవ్యాగమార్థ శ్చృతిశిరసి విదీప్తో హరిస్సర్వశేషీ
రంగేంద్రో హి త్యబుధ్వా క్వచిదపి పరిచర్యావతా మజ్జన్యాణాం |
ప్రోజ్ఞిత్యైవాఽవివేకం లసతి పరిచరా స్తస్య రామానుజో యే
తేషాం పాదైర్వినాత్మా మమ విశతి పదం నాపరం కించిదత్ర || 85 ||

త్యాగార్థాన్ నిష్ఫలాన్నవ్యజహమపి నరానుత్తమాన్ బాంధవాం స్థాన్
మత్వా నన్వన్వధావం పునరపి న విధాస్యేఽథ రామానుజార్యం |
సచ్ఛాస్త్రాభిజ్ఞవృందప్రణుత మిహ హి యన్మానసాని స్మరంతి
సేవ్యంతేఽస్మాదృశై స్తే నిరవధిమహిమానశ్చ నిత్యం మహాంతః || 86 ||

వాణీభిర్జ్ఞానినాం వాప్యమతియుతనరాణాం సదాప్యోత్మగానాం
 స్తోత్రార్హాణాం గుణానాం స్తుతి ముపచరితా మాప రామానుజార్యః |
 ఇత్యావేద్యా సకృద్యం ప్రణునువు రతులం సూరయో వేదలబ్ధం
 జ్ఞానం తేనోపదిష్టం య ఇహ చ నవిదు స్తాన్ కలిర్హంతి నాన్యాన్ || 87 ||

సంవృద్ధోత్తమశాలిభూపరివృతశ్రీపూర్వపూర్ణన్మకృ -
 చ్ఛాస్త్రాభ్యర్హితదివ్యవాగనుభవానందాంతరంగో బలీ |
 శ్రీరామానుజసింహరాణ్నిగమవాగర్థేషు దుర్వాదినః
 వ్యాఘ్రాన్ హంతు మవాతరత్ యదవనౌ తద్వర్ణయామ్యాదరాత్ || 88 ||

శ్రీమన్నవర్ణ్యతమశీలాభిరామ ! మునిరామానుజార్య ! యది తే
 భాషేయ భవ్యగుణభావానుభూతి మనుభావోనతా నను తదా |
 జోషం భవేయ మధికౌన్నత్య ముల్లసతి చైవేతి చింతితమపి
 స్వాంతం న మే త్వనువ దుజ్జీవతీహ తవ భావః క ఇత్యుదితభీః || 89 ||

మా మాత్యీయపదాశ్రయం కలయితుం జాతం చ రామానుజం
 జన్మావర్తినివర్తనోపకృతినం త్వీద్యగ్విశాలావనౌ |
 న ధ్యాయంతి న చాస్య కీర్తికవితా గాయంతి నార్చంతి వా
 భాగ్యాత్ కీర్తయతా మిహాజ్ఞిషు సుమై రశ్నంతి తేఽజ్ఞా వ్యథాః || 90 ||

ఆహుః పాశుపతాః ప్రమాణ మవనౌ శైవాగమః కేవలం
 హీత్యజ్ఞానమతో జగత్పరివృతం ప్రోత్సార్య రామానుజః |
 కారుణ్యప్రభయా బుభోధ చ పతి శ్శీరంగరాడాత్మనాం
 సర్వేషా మితి తత్వసారవిషయం స్వామీ మహాపుణ్యవాన్ || 91 ||

సచ్ఛాస్త్రాభ్యాసివిద్వజ్జనకృతకవితావర్ణ్యకీర్తే ! మనీషిన్
 శ్రీమన్ ! రామానుజార్య ! వ్రతమచర మహం పుణ్యదం నాపి గుణ్యం |
 యుష్మత్పాదాశ్రయార్థం వచనమశృణవం నైవ నైచ్చం కదాచిత్
 సత్యేవం మేఽక్షిచిత్తం న్యవిశ ఇహ ముదా బ్రూహి కిం తన్నిదానం || 92 ||

మత్సామీప్య ముపేత్య చాత్మకరుణాతీక్షాసినా కోశత -

స్తాకృష్టేన మదీయపాపనివహం రామానుజ స్సంయమీ |
నిర్మూలం విదదార వంచకజనాన్ సోష్టా అపార్థా అపి
శ్రుత్యర్థా ఇతి వాదినో వ్యజయత ఖ్యాతోపకారీ నను || 93 ||

వ్యేనా రామానుజార్యః ప్రపదనతపస స్వాశ్రితేభ్యః ప్రదత్తే
నిష్ఠా మైశ్వర్య ముర్వాం వితరతి నిజకారుణ్య ముత్పత్తిభావం |
అవ్యావర్త్యం దదానాన్యపి కలిదురితాన్యజ్ఞిహాస్యన్ సమూలం
ముక్తేర్దాతా హి చిత్తే తదనఘసుగుణేభ్యోఽన్య దిచ్ఛామి నైవ || 94 ||

అంతర్యామ్య ఖిలాత్మనాం స భగవాన్ సర్వేశ ఆత్మేప్పితం
కుర్వాణశ్చ సముజ్జిజీవయిషు రప్యాత్మేవ నేతి స్వయం |
సర్వేభ్యః పరమం పదం వితరితుం స్వామీహ రామానుజః
ప్రాదుర్భూయ సమస్తకారణచతుర్వేదాన్ రరక్షా నఘాన్ || 95 ||

శశ్వద్ద్వర్ధిష్ణుదుః ఖోద్భవకృదఘవశాలబ్ధనిక్షేపవిద్యా -
ముఖ్యాంగాదభ్రవిస్రంభణత ఇహ చ దుర్గంధగేహ స్స్వదేహాః |
యావన్నాశోన్ముఖ స్స్యాత్ తదవధి ధరత శ్చైంద్రియాస్వాదగృధోః
నాథం మే రక్షితార శ్శరణ ముపగతా స్సంతి రామానుజార్యం || 96 ||

శ్రీమాన్ రామానుజార్య స్స్వచరణశరణా స్సంత్యథో నో తదీయా
యే స్తున్వంత్యాదరేణా నఘసుగుణగణం తద్గతం చే త్యవేక్ష్య |
మా మద్యాత్మానుకంపాకలితనిజపదారాధకానాం శ్రితానాం
అన్యోన్యాయత్తపాదాంబుజయుగపరిచర్వైకనిష్ఠం హ్యకార్షీత్ || 97 ||

శ్రీమాన్ రామానుజో న శ్శరణ మితి వదేమాథ నాకే సుఖార్గ్యే
కిం వా న్యస్యే దుతాహో భయభరనిరయే తాపయే ద్వాధ తాభ్యాం |
అన్వారభ్యే హ్యనాదౌ ధృతవివిధజనావేవ సంస్థాపయేద్వా

మార్గాద్వా త్యాజయేన్నస్త్వీత ఇతి హృదయ ! త్వం న శైథిల్య

మేయాః || 98 ||

శ్రీమద్రామానుజార్యే మునివర ఉదితే కల్పవృక్షే పృథివ్యాం

తర్కైకాలంబవాదాః క్షపణకనివహా బౌద్ధపాంథాః పిశాచాః |

భౌతేశా భూతనాథాగమవచనచణా శ్శూన్యవాదాస్తథా యే

ప్రాపలర్నీచా అపార్థా ననుమతచతురామ్నాయవాచాం ప్రణేశుః || 99 ||

హే రామానుజ ! మన్మనోహరమనోభృంగ స్త్వదఙ్ఘ్రిజ్జయోః

చారుస్వాదుగుణప్రసూనగరసం పీతోష్విషితుం త్వాం శ్రితః |

కారుణ్యేన తమేవ దేహి తమృతే నాన్యోఽనుభూతో రసః

సత్యేవం త్వపరం ప్రదర్శ్య విషయం మాయావశం మా కృథాః || 100 ||

అజ్ఞానావహకర్మయుగ్మనిగళాబద్ధస్య ధీభ్రంశతః

భ్రామ్యత్సంస్మృతिसంభవస్య కృపయా మే దుఃఖతో మోచక |

శ్రీరామానుజ ! పూతతోక్తి రితి తే ధ్యానాశయా తస్థుషాం

అస్మాకం విషయే న చైవ ముచితం త్విత్యాపల రార్యా నను || 101 ||

స్వాంతం మే తవ చింతయత్ శుభగుణా నార్దీకృతం స్థేయసీ

వాణీ త్వాం సముపాహ్వాయ త్యతిముదా రామానుజేతి ప్రభో ! |

కుర్వాతేఽంజలిబంధనం దురధినః పాణీ దిదృక్షూ దృశౌ

వారిధ్యావృతభూతలే మయి తవౌదార్యం ప్రవృద్ధం కథం || 102 ||

ప్రాగ్ విష్ణోర్ధృతనారసింహవపుష శ్చాత్పుగ్రకోపస్య యత్

ప్రోద్యత్తద్గహిరణ్యకర్పూరహృదుద్భేత్తుర్యశోవ్రీహాయః |

సంవృద్ధా హృది యస్య సోఽయ మనఘో రామానుజో నాశయన్

పాపం మామక మాశు పాణిఫలవత్ సుజ్ఞాన మన్వగ్రహీత్ || 103 ||

ఔదార్యేఽతివిలక్షణాభ్రసదృశ శ్రీకృష్ణ మంతఃకరే

శ్రీరామానుజ ! దర్శయన్నపి వినా త్వత్కాన్ గుణాన్ భాసురాన్ |
సౌందర్యప్రముఖాన్ న కించిదపరం వీక్షే భవైనోవటే
కారుణ్యాద్ధి ధరామి తే నిపతితో ప్యుజ్జివ్య తత్రాత్ర వా || 104 ||

రమ్యోర్మ్యంవితదుగ్ధవార్ధిశయితు శ్చాఙ్గో రథ స్తస్థుషాం

ప్రీత్యాంతర్వదయే వసంత మమలజ్ఞానాధికం యోగినం |
ఆమ్నాయజ్ఞనిషేవ్యమాణచరణం రామానుజం ప్రార్చతాం
స్యాదేవాప్లుతిమత్తఘోషనటనస్థానం మమావాసభూః || 105 ||

శ్రీశస్యావాసభూమిం పరమపద -వృషాహార్య -మాలోల శైలాన్

ఆపల స్సంతః పరేశ స్సహ నిజనిలయై రాగతో భాతి చిత్తే |
శ్రీమద్రామానుజస్య స్వయ మధివసతి హ్యద్య తాదృక్ స యోగీ
నూనం సంతుష్టచేతా మమ ఖలు హృదయం సర్వదా

నందపూర్ణః || 106 ||

పూర్ణానంద ! సుశీల ! మామక మిదం విజ్ఞాపనం వర్తతే

శ్రీరామానుజ ! కైకసామయమయే కాయే జనిత్వాప్యహం |
స్థిత్యాంతం వివిధవ్యథా అనుభవన్ యాతోఽపి మాం సంతతం
సర్వత్రాపి కురు త్వదీయపదసాద్భక్తం చ తత్సేవకం || 107 ||

హే హృత్ ! భక్తి స్సమగ్రా విలసతి సతతం యత్ర హి వ్యాప్తకీర్తేః

శ్రీమద్రామానుజస్యాద్భుతపదకమలే భూషణేఽస్మచ్ఛిరోర్ధ్వే |
కర్తుం వైసారశాలిన్యతిశయవిభవే శాలిభూశ్రీతరంగే
లక్ష్మీం రంగేశరమ్యోరసి కృతవసతిం సంశ్రితా స్సంస్తుమ స్తాం || 108 ||

శ్రీమతే రామానుజాయ నమః
 ఇతి శ్రీవేదాంతరామానుజమునికృపాహితవాగ్విలాసేన
 విదుషా గోపాలదాసేన విరచితా
 శ్రీరామానుజనూత్తందాదివివరిణీ
 భావబోధినీసమాఖ్యా
 చతురూపా చతురాక్షరా
 పూర్ణతాం యయౌ

॥ శ్రీరస్తు ॥

శ్రీః

శ్రీభగవ్దామానుజనూత్తందాది
 భావబోధినీప్రకాశకస్య
 సవినయవిజ్ఞప్తిః

శ్రీమద్రామానుజార్యానఘగుణమహితా ద్రావిడోక్త్యా సుగాధాః
 చక్రే ప్రీత్యా జగౌ చ శితగురుకరుణః శ్రీతరంగామృతార్యః |
 మోదాయైతా బుధానాం హరిహరపుర గోపాలసూరి స్ఫురోక్త్యా
 శ్లోకీకృత్యాఖిలాశ్చ వ్యవృణుత సుఖబోధాయ భాషాద్వయేన ||

కౌండిన్యవంశతిలకస్య నృసింహసూరేః
 నప్తా బుధప్రవరరంగధురీణపౌత్రః |
 గోపాలసూరి రిహ కృష్ణసుధీతనూజః
 రామానుజీయ ఇతి సంత ఇమం దయంతాం ||

శ్రీమద్వేదాంతరామానుజగురుకరుణావేక్షణాత్తాత్మభాగ్యః
 శ్రీమచ్ఛ్రీవాసయోగిప్రవరఘనకృపాలభవేదాంతభాగ్యః |
 శ్రీమచ్ఛ్రీరంగనాథప్రథితగురుపునర్వీక్షణాత్మీయభాగ్యః
 గోపాలోఽనుగ్రహార్హో నను గురుచరణత్రాణసేవైకలోలః ||

యతీంద్ర గుణపీయూష రసాస్వాద సమాదరాః |
దాసం సంతోఽనుగృహ్లాంతు ప్రీయతాం లక్ష్మణోమునిః ||

|| ఇతి శ్రీరామానుజనూట్రందాది స్తోత్రం సమాప్తం ||